



കേരളോപകാരി

1881 സെപ്റ്റംബർ



കേരളോപകാരി

മാസിക

1881 സെപ്റ്റംബർ



താളിളക്കം

2020

പേര്: കേരളോപകാരി 1881 സെപ്റ്റംബർ

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyright:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ് സിസ്റ്റത്തിലൂടെ.
കടപ്പാട്: വിക്സിപ്പീഡിയ.



Vol. VIII

SEPTEMBER 1881

No. 9

THE NEW YEAR

By the Rev. C. Miller

സമുദ്രത്തിൽ നിന്നു രക്ഷപ്പെട്ടതു, ഒരു വിളക്കു മാടക്കഥ

൩. അദ്ധ്യായം

(൧൧൬-ാം ഭാഗത്തിൽനിന്നു തുടർച്ച)

തീക്കപ്പൽ ഇപ്പോൾ തന്നെ പുറപ്പെടും, വേഗം ചെല്ലേണം എന്നു പറഞ്ഞതു കേട്ടു സായുന്മാർ ഇരുവരും എഴുന്നീറ്റു വിട വാങ്ങിയതിൽ ദേവിസ്സായു മുത്തച്ഛന്റെ കൈ പിടിച്ചു: സ്നേഹിതാ, നിങ്ങൾ വെറും പൂഴിമേൽ വീടു കെട്ടുകകൊണ്ടു, അതു പെരികാറ്റിൽ നിലനില്ക്കയില്ല നി ശ്ചയം, എന്നു പറഞ്ഞു പോകയും ചെയ്തു.

പിന്നെ ഞാൻ പാതാരത്തോളം അവരുടെ വഴിയേ നടന്നു കപ്പൽ പുറപ്പെടുവോളം അവിടേനിന്നു നോക്കിക്കൊണ്ടിരുന്നു.

അല്പം താമസം ഉണ്ടാകകൊണ്ടു ദേവിസ്സായു ഒരു കണ്ടം കടലാ സ്സിന്മേൽ ചില വാക്കുകളെ എഴുതി അതിനെ മടക്കി ഒരു കപ്പക്കാരന്റെ കൈയാൽ എനിക്കു അയച്ചു. അപ്പോൾ കപ്പൽ പുറപ്പെടുകയും ചെയ്തു.

൭. അദ്ധ്യായം ബഹു മഞ്ഞു ഇറങ്ങിയ ദിനം

മൂത്ത സായ്പ് എനിക്കു എഴുതി അയച്ച ചെറിയ കത്തു ഈ നാളോളം എന്റെ അടുക്കൽ ഉണ്ടു , ഒരു നിധി പോലേ ഞാൻ അതിനെ സൂക്ഷിച്ചു വെച്ചിരിക്കുന്നു. എഴുത്തിന്റെ വാചകം ഇതത്രേ:

ഉറപ്പേറിയ ക്രിസ്തു പാരമേൽ നിൽക്കും ഞാൻ ശേഷം നിലം ഒക്കെയും ചതിവുള്ള പൂഴിതാൻ.

എഴുത്തിനെ ഞാൻ നോക്കി വായിച്ചു പലതും വിചാരിച്ചു കൊണ്ടു മെല്ലവേ വീട്ടിലേക്കു ചെന്നു. മുത്തച്ഛൻ ജേമ്സിനോടു കൂടെ ഒരു പണിക്കു പോയിരുന്നതു കൊണ്ടു എഴുത്തു ഉടനേ കാണിപ്പാൻ സംഗതി വന്നില്ല. ചെറിയ തിമ്പിയെ നോക്കുന്നതിൻ ഇടയിൽ ഞാൻ അതിനെ പലപ്പോഴും നോക്കി വായിച്ചു അത്ഥം ഗ്രഹിപ്പാൻ എത്രയോ ആഗ്രഹിച്ചു നിന്നു. വൈകുന്നേരം മിക്കതും മുത്തച്ഛനും ജേമ്സും കാവലരിൽ കയറി ചെന്നു തീ കാഞ്ഞുകൊണ്ടു ഓരോ വർത്തമാനവും പറഞ്ഞു കൊണ്ടിരുന്നു. തിമ്പി ഉറങ്ങുവാൻ പോകുന്നതുവരേയും ഞാൻ അവളെ അവരുടെ അരികു താക്കി വെക്കും. വിളക്കുമാടത്തിലേ പടിയിൽ കയറുന്നതിൽ അവൾ വളരേ രസിച്ചു ഓരോ ചവിട്ടുകളും കയറുംതോറും “മേലോട്ടു” എന്നു ചൊല്ലിക്കൊണ്ടു കയറി മീത്തൽ എത്തിയാൽ ബഹുപ്രസാദത്തോടെ മുറിയുടെ അകത്തു ചെല്ലും. ആ വൈകുന്നേരവും മുത്തച്ഛനും ജേമ്സും പണി വിട്ടു മടങ്ങി വന്നാറെ ഇരുവരും കാവലരിൽ കയറിച്ചെന്നു തീ കാഞ്ഞു കൊണ്ടിരിക്കുമ്പോൾ, ഞാനും കുട്ടിയോടുകൂടെ അവരുടെ അരികത്തു ചെന്നു നിന്നു. അപ്പോൾ അവർ ആ രണ്ടു സായ്പ്മാരെ കുറിച്ചു തന്നെ സംസാരിച്ചു കൊണ്ടിരിക്കുന്നു. പാരയെക്കൊണ്ടു മൂത്ത സായ്പ് പറഞ്ഞ വാക്കു എനിക്കു ഒരു റഹസ്യമത്രേ: ഇമ്പില്ലാത്ത വാക്കല്ലയോ ജേമ്സേ എന്നു മുത്തച്ഛൻ ചൊല്ലിയാറെ, ഞാൻ അരികത്തു ചെന്നു എനിക്കു കിട്ടിയ കടലാസിനെ അവൻറെ കൈയിൽ വെച്ചു: ഇതാ മൂത്ത സായ്പ് എനിക്കു തന്ന ഈ എഴുത്തിനെ നോക്കി വായിക്കേണോ, എന്നു അപേക്ഷിച്ചു. എഴുത്തിനെ മുത്തച്ഛൻ വാങ്ങി ഉറക്കെ വായിച്ചുതാവിതു:

ഉറപ്പേറിയ ക്രിസ്തു പാരമേൽ നിൽക്കും ഞാൻ ശേഷം നിലം ഒക്കെയും ചതിവുള്ള പൂഴിതാൻ.

എന്നാൽ ഇതു എന്തു? സ്നേഹിതാ നി പൂഴിമേലത്രേ. പൂഴിമേൽ തന്നെ; പെരിങ്കാരനിൽ അതു നില്ക്കുന്നില്ല നിശ്ചയം, എന്നു ആ സായ്പ് എന്നോടു പറഞ്ഞു കൊണ്ടിരുന്നു. ജേമ്സേ, അവന്റെ വാക്കു നിങ്ങളും കേട്ടു വോ? എന്നു മുത്തച്ഛൻ പറഞ്ഞു. ജേമ്സ് : അവന്റെ വാക്കു ഞാൻ കേട്ടു അത്ഥവും ഗ്രഹിച്ചു എന്നു തന്നെ; അല്ല, അതിനെ കുറിച്ചു വളരേ വിചാരിക്കയും ചെയ്തു .

മുത്തച്ഛൻ: എന്നാൽ ആ വാക്കിന്റെ അത്ഥം എന്തു? ജേമ്സ് : ആ വാക്കി

ന്റെ അർത്ഥം ഇതത്രേ: നാം ക്രിസ്തുവിന്റെ അടുക്കൽ ചെല്ലാത്താൽ സ്വർഗ്ഗം ഇല്ല. അവിടേക്കു ചെല്ലുവാനായി വേറെ ഒരു വഴിയുമില്ല.

ഉറപ്പേറിയ ക്രിസ്തു പാഠമേൽ നില്ക്കൂ ഞാൻ ശേഷം നിലം ഒക്കെയും ചതിവുള്ള പൂഴിതാൻ.

എന്നീവാക്കിന്റെ അർത്ഥം അതു തന്നെ.

മുത്തച്ഛൻ: എന്നാൽ കഴിയുന്നിടത്തോളം പുണ്യം ചെയ്താൽ സ്വർഗ്ഗമി ല്ല, എന്നു നിങ്ങൾ പറയാൻ പോകുന്നുവോ ?

ജേമ്സ് : സ്വർഗ്ഗം ഇല്ല. സ്വർഗ്ഗത്തേക്കു പോകുവാൻ ഒരു വഴിയേയുള്ള ക്രി സ്തുവ ത്രേ.

മുത്തച്ഛൻ : ഇതുപോലെ നിങ്ങൾ മുമ്പേ സംസാരിച്ചില്ലല്ലോ ജേമ്സേ! ജേമ്സ്: സംസാരിച്ചില്ല, ഈ ദ്വീപിൽ വന്നശേഷം ഈ വക വിചാരവും സംസാരവും വി ട്ടുപോയതു എന്റെ കുറവത്രേ. വളരെ നാൾ മുമ്പേ മരിച്ച എന്റെ അമ്മ എന്നിക്കു സത്യത്തെ ഉപദേശിച്ചു തന്നു, എങ്കിലും അവളുടെ വാക്കുപോലെ ഞാൻ ഇതുവ രേയും നടക്കാത്തതു നിമിത്തം ഞാൻ ഇന്നു ക്ലേശിക്കുന്നു. എന്നതിന്റെ ശേഷം ജേമ്സ് ഒന്നും മിണ്ടാതെ ധ്യാനിച്ചുകൊണ്ടിരുന്നു. മുത്ത ച്ഛൻ വർത്തമാനപത്രി കയെ നോക്കി വായിച്ചു പലതും സംസാ രിച്ചു. എങ്കിലും ജേമ്സ് ഓർ ഉത്തരവും ഏകീട്ടില്ല.

ഓരോ മാസത്തിന്റെ ഒടുവുള്ള വെള്ളിയാഴ്ച ക്കു വിളക്കുമാടക്കാവലാളികളിൽ ഒരുവൻ കരകുട്ടി ചെല്ലുവാൻ അനുവാദം ഉണ്ടു. ഇങ്ങിനേ ചെ ല്ലുന്നവൻ വൈക നേരം ഏഴു മണി മുട്ടും മുമ്പേ ദ്വീപിൽ എത്തേണം, മുത്തച്ഛനും ജേമ്സും മാ റിമാറിവെച്ചല്ലം. മുത്തച്ഛന്റെ ദിവസം ആകുമ്പോൾ അവൻ എന്നെയും കൊണ്ടു പോയി, കരയിൽ ഓരോ വിശേഷങ്ങളെ കാട്ടുകകൊണ്ടു , ആ നാൾ ഓർ ഉത്സ വം എന്നു എന്നിക്കു തോന്നിയിരുന്നു. പിറേറ വെള്ളിയാഴ്ച ജേമ്സിന്റെ ദിവസം തന്നെ. അവൻ അന്നു രാവിലേ യാത്രയാകുമ്പോൾ ഞങ്ങൾ എല്ലാവരും അവ നോട്ടുകുടേ പാതാരത്തിനു ചെന്നു തോണിയുടെ കോപ്പുകളെ ഇടുന്നതിൽ ഞാൻ സഹായി ച്ചപ്പോൾ അവൻ എന്നോടു: കുട്ടിയേ ആ മുത്ത സായു നിണക്കു തന്ന എഴുത്തിനെ നല്ലവണ്ണം സൂക്ഷിച്ചു വെക്കേണം. അവൻ പറഞ്ഞതെല്ലാം സത്യം തന്നെ, വിടാതെ ഞാൻ അതിനെ വിചാരിച്ചുകൊണ്ടിരുന്നു. ഇപ്പോൾ പാഠമേൽ ഇരിക്കുന്നു എന്നു വിശ്വസിക്കയും ചെയ്യുന്നു എന്നു .. ചൊല്ലി തോണിയിൽ കയറി കരയെ വിട്ടു ഓടിത്തുടങ്ങി. പാതാരത്തിന്മേൽ ഞാൻ നിന്നു അവന്റെ വഴിയെ നോക്കിയപ്പോൾ:

ഉറപ്പേറിയ ക്രിസ്തു പാഠമേൽ നില്ക്കൂ ഞാൻ ശേഷം നിലം ഒക്കെയും ചതിവുള്ള പൂഴിതാൻ.

എന്നു അവൻ പാടിയിരിക്കുന്നു പോകുന്നതിനെ ഞാൻ കേൾക്കുകയും ചെയ്തു. തോണി കാണാതാകുവോളം ഞങ്ങൾ അവിടെ നിന്നു നോക്കി ജേമ്സിന്റെ യാത്ര സഹലമായി വരട്ടേ എന്നു ചൊല്ലിക്കൊണ്ടു വീട്ടിലേക്കു മടങ്ങി ചെന്നു.

ഉച്ചതിരിഞ്ഞശേഷം ഒരു വലിയ മഞ്ഞു ദ്വീപിന്മേൽ ഇറങ്ങിയതിന്നു പകൽ ഏകദേശം രാത്രിപോലെ ആയി. ചെറിയ തിമ്പി കുറുപ്പാൻ തുടങ്ങുകയാൽ ഞാൻ അവളെ മുറിയിൽ ആക്കി ചിത്രങ്ങളെ കാണിച്ചതിനാൽ നേരം പോക്കി. ഇരുട്ടു വർഷിക്കുകൊണ്ടു മുത്തച്ഛൻ വീളുക്കു മടങ്ങുന്നതിനേക്കു കൈകളെ കൊടുത്തി. അതുപോലെ അസഹ്യമുള്ള ഒരു ദിവസം ഉണ്ടായതു എനിക്കു ഓർമ്മയില്ല. വൈകുന്നേരമാകുമ്പോൾ ഭവനത്തിന്റെ പുറത്തു ഒരു വസ്തുവിനെയും കാണാൻ കഴിഞ്ഞില്ല. ജേമ്സ് എത്തിയെങ്കിൽ കൊള്ളായിരുന്നു എന്നു എല്ലാവരും വിചാരിച്ചിരുന്നു. അവൻ ഇതിനു മുമ്പേ എത്തും എന്നു ഞാൻ വിചാരിച്ചു എന്നു മുത്തച്ഛൻ പറഞ്ഞപ്പോൾ നാം ഇപ്പോൾ ചായ കുടിക്കട്ടേ, അതിൻ ഇടയിൽ അവൻ എത്തും എന്നു ഞാൻ പറഞ്ഞു. ചായ കുടിച്ചു തീർന്നാറെ വാതിൽ തുറന്നു വന്നു. ജേമ്സ് എത്തി എന്നു ഞങ്ങൾ വിചാരിച്ചു വാതിൽക്കൽ ചെന്നു. എങ്കിലും ജേമ്സ് അല്ല, അവന്റെ ഭാര്യ അകത്തു വന്നു: എത്ര മണി എന്നു ചോദിച്ചു. ആറേകാൽ എന്നു മുത്തച്ഛൻ പറഞ്ഞു തുകേട്ടു. അയ്യോ എന്റെ ഭർത്താവു ഇത്ര താമസിക്കുന്നതു എന്തു? എന്നു അവൾ ചൊല്ലി ദുഃഖിച്ചു കൊണ്ടു മടങ്ങി ചെന്നു. പക്ഷേ ഞാൻ ഒന്നു പാതാരത്തിനു ചെന്നു നോക്കട്ടേ, എന്നു മുത്തച്ഛൻ പറഞ്ഞു പോയി എങ്കിലും ഒരു വസ്തുവിനെയും കാണാൻ കഴിയാതെ കൊണ്ടു വേഗം മടങ്ങി വന്നു. മണി ഏഴു മുട്ടുന്നതിന്നു മുമ്പേ അവൻ എങ്ങിനേ എങ്കിലും എത്തണമല്ലോ. അതുകൊണ്ടു അവൻ ഇപ്പോൾ തന്നെ വരും എന്നു മുത്തച്ഛൻ പറഞ്ഞു. നേരം ചെല്ലുന്നതോടും ജേമ്സിന്റെ ഭാര്യ ചെറിയ കുട്ടിയെ കൈമേൽ എടുത്തുകൊണ്ടു പിന്നെയും പിന്നെയും വാതിൽക്കൽ ചെന്നു ഭർത്താവു വരുന്നുണ്ടോ എന്നു നോക്കി എങ്കിലും അവൻ വന്നില്ല.

മണി ഏഴു മുട്ടിയപ്പോൾ മുത്തച്ഛൻ ഒന്നു ഞെട്ടി: ഇതുപ്രകാരം ജേമ്സ് ഒരിക്കലും താമസിച്ചു നേരം തെറ്റിപ്പോയില്ല, എന്നു പറഞ്ഞു എഴു നീറു രണ്ടാമതു പാതാരത്തിനു ചെല്ലുകയും ചെയ്തു.

(ശേഷം പിന്നാലെ.)

INVITATION TO JOIN IN A DAY OF HUMILIATION.

18th September 1881.

പശ്ചാത്താപപ്രാർത്ഥനാദിവസം

“നിങ്ങൾ നിങ്ങളുടെ ദൈവമായ യഹോവയെ സ്നേഹിക്കുന്നതിനും നിങ്ങളുടെ പൂർണ്ണഹൃദയത്തോടും പൂർണ്ണ ആത്മാവോടും അവനെ സേവി ക്കുന്നതിനും ഞാൻ ഇന്നു നിങ്ങളോടു കല്പിക്കുന്ന എന്റെ കല്പനകളെ ജാഗ്രതയോടെ അനുസരിച്ചാൽ നീ നിന്റെ ധാന്യത്തെയും വീഞ്ഞി നെയും നിന്റെ എണ്ണയെയും ശേഖരിക്കേണ്ടതിന്നു ഞാൻ തല്ലാലത്ത് നിങ്ങളുടെ ദേശത്തിൽ മഴയാകുന്ന മുൻ വഷവും പിൻ വഷവും തരും നിങ്ങളുടെ ഹൃദയം വഞ്ചനപ്പെടുകയും നിങ്ങൾ വിടുമാറി അന്യ ദൈവങ്ങളെ സേവിച്ചു അവയെ വന്ദിക്കുകയും, അപ്പോൾ യഹോവയുടെ കോപം നിങ്ങളുടെ മേൽ ജ്വലിക്കുകയും, മഴ പെയ്യാതെയും ഭൂമി തന്റെ ഫലത്തെ തരാതെയും ആകാശത്തെ അവൻ അടക്കുകയും യഹോവ നിങ്ങൾക്കു തരുന്ന നല്ല ദേശത്ത് നിന്നു നിങ്ങൾ വേഗം നശിച്ചു പോകാതെ ഇരി പ്പാനായിട്ടു ജാഗ്രതയായിരിപ്പിൻ.” (ആവർത്തന പു: 10, 13 —17.)

ഈ വാക്കുകളിൽനിന്നു മഴയുടെ ക്രമത്തെ നിശ്ചയിക്കുന്നവനും അ താത് സമയങ്ങളിൽ മഴ പെയ്യത്തക്കവണ്ണം ചെയ്യുന്നവനും ദൈവമത്രേ എന്നു അറിഞ്ഞു കൊള്ളുന്നു. സാധാരണമായിട്ടു ദൈവം ശിഷ്ടരുടേയും ദുഷ്ടരുടേയും മേൽ മഴ പെയ്യത്തക്കവണ്ണം വഷംതോറും ദേശത്തിൽ പ ടിഞ്ഞാറുനിന്നും കിഴക്കുനിന്നും മഴ വരുത്തിയാലും തനിക്കു മനസ്സായാൽ അതിനെ പിന്നോട്ടാക്കുവാനും കുറെച്ചുകളയുവാനും ഉള്ള സാമർത്ഥ്യം ഉണ്ടു എന്നുള്ളത് നമുക്കു ഈയിടെ അനുഭവത്താലേ സ്പഷ്ടമായിട്ടു കാണാൻ സംഗതി വന്നു. അവൻ ഇങ്ങിനെ ചെയ്യുന്നതിനുള്ള കാരണം എന്തെന്നു മേലേ പറഞ്ഞ വാക്യത്തിൽനിന്നു അറിഞ്ഞു കൊള്ളാവൂ.

ആഹാബ് രാജാവിന്റെ കാലത്തിൽ 3വഷവും മോസവും വരേക്കും മഴ പെയ്യാത്തത് ആ രാജാവ് ദൈവകല്പനയെ വിട്ടു വിഗ്രഹാരാധന നടത്തിയതു നിമിത്തമാകുന്നു. പണ്ടു വിവിധസമയങ്ങളിലും വിവിധപ്രകാരങ്ങളിലും ദൈവം പാപികളെ ശിക്ഷിച്ചതു പോലെ ഇന്നും ചെയ്യുന്നു. ഈ വഷത്തിൽ ദൈവം വെള്ളക്കുറവു കൊണ്ടു നമ്മെ ശിക്ഷിപ്പാൻ ആരംഭിച്ചിരിക്കുന്നു. എങ്കിലും കഷ്ടം വർദ്ധിക്കാതെ വണ്ണം തന്റേ ദയ പ്രകാരം സാധുക്കളുടെ നിലവിളിയെ കേട്ടു തക്കസമയത്തു മഴ പെയ്യി പ്പാൻ തുടങ്ങിയിരിക്കുന്നു. അനേകർ അവനോടു പ്രാർത്ഥിച്ചത്നിമിത്തമാകുന്നു മഴ പെയ്തതു എന്നതിന്നു യാതൊരു സംശയം ഇല്ല. നിങ്ങൾ എന്റേ അടുക്കൽ തിരിഞ്ഞു കൊണ്ടാൽ ഞാൻ നിങ്ങളാൽ കണ്ടെത്തപ്പെടും എന്ന വാഗ്ദത്തപ്രകാരം താൻ ചെയ്യൂ. അതു നമ്മുടെ പുണ്യമല്ല അവന്റേ വെറും കരുണമാത്രം ആകുന്നു. ഇതെല്ലാം നാം വിചാരിച്ചു, ഇനി മേലാലും നാം നമ്മെ തന്നെ താഴ്ത്തി

ക്കൊണ്ടു തിരുമുഖിൽ നടന്നു, അവന്റേ മാനത്തിനു യോഗ്യമായി ജീവിക്കുന്നത് നമ്മുടെ പ്രയത്നമാ യിരിക്കേണമേ.

ചിലവർഷങ്ങൾക്കു മുമ്പേ നടത്തിപ്പോന്നപ്രകാരം ഈ വർഷത്തിലും കൂടേ ഇതേ സെപ്റ്റംബർ മാസത്തിന്റെ മൂന്നാം ഞായറാഴ്ച 18ാം തിയ്യതി യെ ഒരു പശ്ചാത്താ പപ്രാർത്ഥനാദിവസമായിട്ടു നാം ആചരിപ്പു. കർത്താവു താൻ നമ്മെ ഒരുക്കി പശ്ചാത്താപത്തിനായിട്ടുള്ള മനസ്സിനെ യും, വിശ്വാസത്തെയും നമ്മിൽ ജനിപ്പിച്ച തന്റെ അനുഗ്രഹത്തെ നല്ലുകേയാവു.

A. M. സഭാപത്രത്തിൽനിന്നു.

THE BIBLE IN THE NURSERY IN INFANT SCHOOLS

ശിശുശാലകളിലും അകംഭാഗത്തിലും കഴിക്കേണ്ടുന്ന ചോദ്യോത്തരം

(വൃഹ-ാം ഭാഗത്തിന്റെ തുടച്ചു.)

ചോദ്യങ്ങൾ.

25. യോസേഫിന്റെ ജീവചരിത്രത്തിൽനിന്നു യേശുക്രിസ്തുനും മുക്തനായി നിൽക്കുന്ന പത്തിരുപതു സംഗതികളോളം പറയാമോ ?

26. വെള്ളം കുടിക്കാതെ ദാഹം തീർക്കുകയും, തളന്നിട്ടു സ്വസ്ഥത എടുക്കാതെ വിശ്രമിക്കുകയും, വിശന്നു ഭക്ഷണമില്ലാതെ ഇരിക്കുകയും തൃപ്തി പ്രാപിക്കുകയും, വിതകാലത്തിൽ പഴുത്തു വിളഞ്ഞ വിളവിനെ കൊയ്തു കാണുകയും ചെയ്തവർ ആരായിരുന്നു എന്നും ഇവരെക്കൊണ്ടു എവിടെ വായിക്കുന്നു എന്നും പറഞ്ഞാലും. G.W.

AN OMINOUSNESS

ഒരു ശകുനക്കാരൻ

തുളുപ്പാട്ടു

A Song repeated by a Dancer

. (൬-ാം ഭാഗത്തിൽനിന്നു തുടർച്ച.)

എന്നാൽ നാമവളരികേ പോവാമെന്നു നിനെച്ചഥ മന്ത്രിപ്രവരൻ
 പട്ടുകൾ പുടവകൾ ധനകനകങ്ങളും മൊട്ടൊഴിയാതൊരു ഭ്രഷണഗണവും
 പെട്ടെന്നൊക്കെയെടുത്തഥ വലിയൊരു പെട്ടിയിലൊന്നിൽ നിറെച്ചതുപുട്ടി
 ശകുനക്കാരൻ വീട്ടിനു പോവാൻ ശകുനം നല്ലതു നോക്കിക്കണ്ടു
 വീട്ടാളൻ വിട്ടുള്ളൊരു സമയം ഞാട്ടാളനെ വിട്ടുനെയറിഞ്ഞു
 പെട്ടിയെടുപ്പിച്ചവിടേന്നഥ മട്ടോലും മൊഴി തന്നെക്കണ്ടാൻ
 തമ്പിമണിയെക്കണ്ടൊരു നേരം തന്നെത്തന്നെ മറന്നിതു വിപ്രൻ
 പിന്നെയുമകമേ യെയ്യും പുണ്ടഥ തന്നുടെ മനസി നിനെച്ചാനേവം
 അന്നന്നിവളുടെ രൂപഗുണങ്ങളെയൊന്നൊന്നേ വന്നെന്നൊടു പലരും
 ചൊന്നതു നേരം വാസ്തു വമല്ലതിവണ്ണനയത്രേയെന്നു നിനച്ചേൻ
 ഇന്നു നിനച്ചാലങ്ങിനെയല്ലച്ചൊന്നവർ ചതുരന്മാരല്ലാത്രേ
 വായ്പോടിവളെ വണ്ണിപ്പതിനായ് വറ്റിപ്പതിനായ് വാക്ചാതുരിയില്ലവർകൾക്കേ
 തും

തണ്ടാർമകളാം ലക്ഷ്മിയുമിവളെക്കണ്ടാലടിപണിയേണം നിയതം
 കൊണ്ടക്കെട്ടും ചുണ്ടിൻപ്രഭ വരിവണ്ടിനൊടൊക്കും കരുൾനിരനിരയും
 കണ്ഡലക്ഷണ്ഡംകൊണ്ടു വളങ്ങും ഗണ്ഡവുമഴകിയ കണ്ണിണമുനയും
 തുടുതുടവിലസും മുഖപങ് കജവും കൊടിനടുവടിയും പുരികക്കൊടിയും
 മടുമൊഴിയാളുടെ ചടുഭാഷണവും പടുദഗ്നവുമിതെല്ലാം കണ്ടാൽ
 മടുമലർശരപരവശരാകാതവർ വിടുവിഡ്ഢികളെന്നേ പറയേണ്ടു
 അതിനാലിവളിൽ വലഞ്ഞതുമൂലം മതിമാനഹമെന്നേ വരികളു
 ഇങ്ങിനെചിന്തിച്ചിങ്ഗിതമറിയാനങ്ഗനയോടു കഥിച്ചാനേവം
 ബാലികമാർമുടിമാലികയേ നീ ചേലൊടു നമ്മുടെ വാണികൾ കേൾക്ക
 ലീലാവതി നിന്മൂലം മന്ഥമമാലാലേഷ വലിയ പാരം
 ലോലേ മയി കൃപയാലേ കുരു ശുഭശീലേ പതിയിൽ പോലേ കരുണാം
 ബാലേ നവശിഫാലേ സുവിമലചേലേ മുദുലകപോലേ ഭജമാം
 കാലേ കുരു പരിരംഭം മുഹൂരപി ചാലേ തരികധരാമൃതമയിതേ
 നിന്നുടെ കൂടെ സുരതാനുഭവം വന്നീടാൻ കൊതിയിനല്ലുള്ളിൽ
 സുന്ദരി പണ്ടേയുണ്ടതു വന്നാലിന്നരനിനയില്ലതിനൊരു കാംക്ഷാ

അന്യേ നേരെ മറിച്ചെന്നാകിൽ ധന്യേ കേളതിനത്രേ കാംക്ഷാ
 എന്നതിനാൽ കരു ശരണാഗതനാമെന്നുടെ പ്രാണത്രാണനമയി നീ
 നിന്ദ്യതരജനമാന്യേ യൗവതവന്ദ്യേ വന്നീടെന്നുടെയരികിൽ
 കരുണാലയമേ കാമവ്യഥയാം വരുണാലയമധ്യേ പതിതോഹം
 തരുണീതല്ലജ ഹരിണീനയനേ മരണം മമ സംഹരണം ചെയ്തു
 അരുണാരുണസരസീരുഹനിഭമാം ചരണം തവ മമ ശരണം സുദതി
 വ്യാഹാരം പുനരിങ്ങിനെ കേട്ടു നീഹാരാംശ്രുവിനൊത്തൊരു വദനം
 കോപാനലനാൽ കരിവാളിച്ചുമ കോപനമാർമണിയിങ്ങിനെ ചൊന്നാൾ.
 P. Satyarthi Pandit. (ശേഷം പിന്നാലേ.)

IN THE SILENT WORLD

മൗനലോകത്തിലെ അന്വേഷണം

(൧൨൬-ാം ഭാഗത്തിന്റെ തുടച്ചു.)

പരത്രീസ്സസംസ്ഥാപനപ്രകാരം ചെങ്കിടരെ അടയാളങ്ങളാൽ പഠിപ്പിക്കുന്ന ക്രമം ആവിതു: കരാക്ഷരങ്ങളെ) ശീലിച്ച ശേഷം നാൾതോറും കാണുന്ന വസ്തുക്കൾ (വിഷയങ്ങളുടെ പേരും പിന്നെ വിശേഷണങ്ങളും ഭാ വരൂപത്തിലോ വർത്തമാനനൃനത്തിലോ ക്രിയാപദങ്ങളും പഠിപ്പിക്കുന്നതു കൂടാതെ ഒരു കൂട്ടം ആംഗ്യങ്ങളെ കാണിച്ചു കൊടുക്കും. എന്നാൽ ആംഗ്യ വും പൊറാട്ടും ചെങ്കിടർ ശീലിച്ചു പ്രയോഗിക്കും അളവിൽ അവരുടെ നി നവുകൾ വാക്കുകളുള്ള ഭാഷയിലേക്കല്ല കുറിച്ചുകളിലേക്കു നടക്കുകയാൽ അവർ കാതു കേട്ടു സംസാരിക്കുന്നവരിൽനിന്നു അകന്നകന്നു ചെങ്കിടരാ യിട്ടുള്ളവരോടേ സംസർഗ്ഗം ചെയ്യും.

൨. ഓഷ്യപ്രയോഗം.

മേലേതിലും ഗർമ്മാനരിൽനടപ്പായ ഓഷ്യപ്രയോഗം അതിവിശേഷമു ള്ളതു. മൂക്കുലങ്ങളിൽ ഇംഗ്ലണ്ടിലും ഹിസ്സാനിയിലും ഓഷ്യ പ്രയോഗം നടപ്പായിരുന്നു എന്നു തോന്നുന്നു. എന്നാൽ ഗർമ്മാനായ അമ്മൻ വൈദ്യർ ഈ പ്രയോഗത്തിനു പി തുണയായി നിന്നശേഷം മാത്രം അതിന്റെ മി കവു അറിയാതിരുന്നാലും. വിശേഷിച്ചു 1778-ാം വർഷംതൊട്ടു ദരിദ്രനായ ഹൈനിക്കെ2) എന്ന ഗർമ്മാനൻ ഒന്നാം ചെങ്കിടശാലയെ സഹ്സ നാട്ടിലേ ലൈപ്സിഗ് പട്ടണത്തിൽ ഫ്രെദ്രിക് ആഗസ്റ്റ് എന്ന മനന്റെ സഹായ ത്താൽ സ്ഥാപിച്ചതിൽ പിന്നെ ആയതു ഏറിയ ശാലകൾക്കു തള്ളയും മാ തിരിയുമായി തീർന്നിരിക്കുന്നു. ഗർമ്മാനസാമ്രാജ്യത്തിൽ ഏതു കുട്ടിയും കോ യ്യയുടെ കല്പനയാൽ അക്ഷരാഭ്യാസം കഴിക്കേണ്ടതുകൊണ്ടും ഒരു ഗുരു അധികം കുട്ടികളെ ഒരുമിച്ചു പഠിപ്പിപ്പാൻ പാടില്ലായ്മയാലും ഏകദേശം ൫൦൦ - ൬൦൦ ഗുരുക്കന്മാർ ചെങ്കിട്ടമരെ പഠിപ്പിപ്പാൻ അവിടേ ആവ ശ്യം. ഗർമ്മാന ഓഷ്യപ്രയോഗത്തിന്നു ഊമരെ സംസാരിപ്പിക്കുന്ന അഭ്യാ സം എന്നേ പറയേണ്ടു. ചെങ്കിടരായി ജനിച്ചവരുടെ കരൽനാഴിക്കും (wind-pipe) ഒച്ച പുറപ്പെട്ടുവിടുന്ന കരുവികൾക്കും യാതൊരു കേടില്ല. ഇരിമ്പും തൊഴിലും ഇരി ക്കെട്ടും എന്ന പോലേ ചെങ്കിടർ ഭാഷയെ അഭ്യസിക്കാതെ ഇരുന്നാൽ അവർ മൂക്കും അളവിൽ തങ്ങളുടെ കരൽനാഴിക്കുള്ള ശബ്ദപ്രാപ്തി കുറഞ്ഞു വരും. ചെങ്കിടരെ അഭ്യസിപ്പിക്കുന്ന ക്രമം ആവിതു: ഒന്നാമതു നാദ കരുവികളെ ബലപ്പെടുത്തി വികസിപ്പിക്കേണം.3) പിന്നെ ചെങ്കിടർ ഒ ന്നും കേൾക്കാതെ കണ്ണുകൊണ്ടു സൂക്ഷിച്ചു നോക്കുന്നതു പതിവാകയാൽ തങ്ങളോടു സംസാരിക്കുന്നവരുടെ മുഖത്തു ഉററു നോക്കിച്ചു ചുണ്ടിന്റെ അനക്കയിളക്കങ്ങളെ നന്നായി കുറിക്കൊൾവാനും കാട്ടിയതു കാട്ടുവാനും ശീലിപ്പിക്കേണം. ശ്രവണത്തരമ്പു4) ചത്തതാകയാൽ കേൾവിക

നാദ ബോധം ഇല്ലാ. ഇതിനു പകരമായി സംസാരിക്കുന്നവരുടെ തൊണ്ട താടിയെല്ലു മുതലായതു തപ്പിത്തപ്പി നോക്കിച്ചു ഇന്നിന്ന സ്വരത്തിന്നു ഇന്നിന്ന ഇളക്കങ്ങൾ ഉണ്ടു എന്നു സ്സർത്താൽ ഗ്രഹിപ്പിക്കും. ഗുരുക്കന്മാർ പഠിപ്പിക്കുന്ന കുട്ടികളുടെ കൈ തങ്ങളുടെ തൊണ്ടക്കു കൊണ്ടു വന്നു അതതു സ്വരവ്യഞ്ജനങ്ങൾക്കു ഇന്നിന്ന തൊണ്ടമുതലായ അനക്കങ്ങൾ ഉണ്ടെന്നു കാണിച്ചു തൊടുവിച്ചു ആ സ്വരവ്യഞ്ജനങ്ങളെ തങ്ങളുടെ തൊണ്ട പിടിച്ചുണ്ടാക്കുവാൻ അഭ്യസിക്കുന്നതു കൂടാതെ അതിശബ്ദത്തോടല്ല ക്രമമായി ശബ്ദിപ്പാനും ശീലം വരുത്തുന്നു. കണ്ണാടകരാജ്യത്തിലേ ബോധകന്മാരിൽ ഒരുത്തൻ ചെങ്കിട്ടമര പഠിപ്പിക്കുന്ന ഒരു ശാലയിൽ കണ്ടതു സഭാപത്രത്തിൽ എഴുതിയതുകൊണ്ടു ആയതു കേരളോപകാരി വായനക്കാർക്കും വിളമ്പിക്കൊടുപ്പാൻ മനസ്സു.

XI. THE SENSES

൧൧. ജ്ഞാനേന്ദ്രിയങ്ങൾ

(൧൧൯-ാം ഭാഗത്തിൽനിന്നു തുടച്ചു.) ൪.) ശ്രോത്രേന്ദ്രിയം (കേൾവി)The Sense of Hearing. നമ്മുടെ ചുറ്റുമുള്ള ശബ്ദങ്ങളെ ചെവിയുടെ അകത്തു കടത്തി കേൾപ്പിക്കുന്നതു എന്തു എന്നു അറിയാൻ തിരിഞ്ഞും മറിഞ്ഞും നോക്കുന്നതിനാൽ കേൾവിയും ദൃഷ്ടിയും നന്നായി സംബന്ധിച്ചിരിക്കുന്നു എന്നു തെളിയുന്നു. ശബ്ദങ്ങൾക്കും വിഷയഭൂതമായ ചെവി മുൻ വിവരിച്ച ഇന്ദ്രിയങ്ങളെക്കാൾ വിശേഷവും വിവിധവിഭാഗവുമായിരിക്കുന്ന ഒരു ഇന്ദ്രിയം ആകുന്നു. അതിന്നു മൂന്നു മുഖ്യമായ അംശങ്ങൾ ഉണ്ടു. ബാഹ്യകണ്ണം (കാതു), മദ്ധ്യകണ്ണം (നടുച്ചെവി), അന്തഃകണ്ണം (ഉൾച്ചെവി), എന്നിവ തന്നെ. ബാഹ്യകണ്ണത്തിന്നു കൂട്ടുകളെ (ഉപാസ്ഥികളെ)ക്കൊണ്ടു നിമ്നീകപ്പെട്ടതും നാദത്തെ പിടിച്ചു കൊള്ളുവാൻ ഉപയുക്തവുമായ കാതും മദ്ധ്യകണ്ണത്തിലേക്കു ചെല്ലുന്ന ബാഹ്യനാളവും എന്നീ രണ്ടു കീഴ്ജകൾ ഉണ്ടു . കാതിലേ ദശപ്പുകളെക്കൊണ്ടു അതിനെ മുമ്പോട്ടും പിമ്പോട്ടും മേലും കീഴും ഇളക്കാം. മനുഷ്യക്കു അതു അല്പമായിട്ടു സാധിക്കുന്നു എങ്കിലും മൂയൽ മാൻ കുതിര പശ്വാദികൾക്കു കാതു തിരിക്കുന്നതിൽ വളരേ സ്വാധീനത കാണുന്നു. ബാഹ്യനാളത്തിന്നു ഓരംഗുലം നീളമുണ്ടു. അതിന്റെ ഉള്ളിൽ കാണുന്ന രോമങ്ങൾ ചെവിയിൽ കടപ്പാൻ നോക്കുന്ന പ്രാണികീടങ്ങളെ തടുക്കുന്നു. അതു കൂടാതെ അനേകപിണ്ഡങ്ങളിൽനിന്നു ഉളവാകുന്ന ചെവിപ്പി ഏറ്റവും കൈപ്പുള്ള താകയാൽ കീടവകകൾ അടുക്കുവാൻ തുനി യുന്നില്ല.

നടുച്ചെവി (മദ്ധ്യകണ്ണം). തലയസ്ഥികളിൽ അക്രമരൂപമായ ചെറുഗുഹയിൽ നടുച്ചെവിയിരിപ്പു. മദ്ധ്യകണ്ണത്തിന്റെ പ്രവേശനത്തിൽ ചെവിക്കെന്നി എന്നു കേൾവിക്കു ഉതകുന്നതായി നേരിയ ചർമ്മം ചെണ്ടത്തോൽ കണക്കേ അസ്ഥികളോടു തൊടുത്തു അമർത്തി വിരിച്ചുകിടക്കുന്നു. അതു കൂടാതെ മദ്ധ്യകണ്ണഗുഹയിൽ രണ്ടു തുള്ളുകളെ കാണാം. ഒന്നു ചെവി കൈത്തു കാറ്റു കടപ്പാത്തുവണ്ണം തൊണ്ടയുടെ പിന്നിൽ ചെല്ലുന്ന അന്തർനാളത്തിന്റെയും മറേറതു ചെവിയുടെ പിമ്പേ മൂലെക്കൊത്ത അസ്ഥിയിൽ കിടക്കുന്ന കുഴലിന്റെയും ദ്വാരം തന്നെ. ചെവിക്കന്നിയെ വലിച്ചു നീട്ടുവാനും ചുളുക്കുവാനും വേണ്ടി ആ ഗുഹയിൽ വിശേഷമായ മൂന്നു ചെറു എലുന്യകൾ ഉതകുന്നു അവയുടെ പേർ ഇവണ്ണം: മുട്ടിയെല്ലു അടക്കല്ലെല്ലു , റക്കാബെല്ലു എന്നു തന്നെ. ചെവിക്കന്നിയെ വലിച്ചു നീട്ടുന്നതിനാൽ ധ്വനി മുദ്രവായും ചുളുക്കുന്നതിനാൽ ബലമായും തീരുന്നു.

ഉൾച്ചെവി (അന്തഃകണ്ണം). ആയതു ഏറിയ മടക്കുചുറകൾ ഉള്ള തുകൊണ്ടു അതിന്നു വിഭ്രമകന്ദരം എന്നും പേർ പറയുന്നു. തലയോട്ടിന്റെ കല്ലിച്ച അംശത്തിൽ ഇരിക്കുന്ന ഉൾച്ചെവിക്ക് പൂമുഖം ശംഖു (കംബു), അർദ്ധ വൃത്തച്ചാലുകൾ എന്നീ

മൂന്നംഗങ്ങളുണ്ടു . ശംഖിൽ മാത്രം മൂവായിരത്തിൽ അധികം ചെറിയ കണ്ണെന്ദ്രിയ മജ്ജാതന്തുക്കളും ശാഖകളും പലനീ ഉത്തിൽ വ്യാപിച്ചു കിടക്കുന്നു. അതല്ലാതെ സൂക്ഷ്മമായി കേൾപാത്ത കവണ്ണം നേർമ്യായ ഉള്ളൂരികൊണ്ടു മൂടപ്പെട്ട ഈ ഗുഹകൾ നിമ്ന ലജലപ്രായമുള്ള ഒരു ദ്രവംകൊണ്ടു നിറഞ്ഞിരിക്കുന്നു.

കേൾപാനായിട്ടു മേല്പറഞ്ഞ വി ശേഷമായ ഇന്ദ്രിയകരണങ്ങൾ ആ വശ്യം തന്നെ. അനങ്ങുന്ന ഓരോ വസ്തു ഉൾച്ചെവിയെ കല്പിക്കുന്നതിനാൽ ധ്വനിയും നാദവും ഉളവാകുന്നു. ധ്വനികൾ ചെവിയ്ക്കൽ എങ്ങിനേ എ ത്തുന്നു എന്നു ചോദിച്ചാൽ കാറ്റും പൊങ്ങിപ്പുള്ളതായ ഓരോ വസ്തുവും വായുവിൽ ആടുന്നതിനാൽ തന്നെ. ഒരു കല്പ വെള്ളത്തിൽ ചാടുന്ന തിനാൽ വൃത്താകാരമായ ചെറു ഓളങ്ങൾ മേലകടമേൽ അകന്നു വ്യാപി ക്കും പ്രകാരം വസ്തുക്കളുടെ ഇളക്കവും കല്പക്കവും വൃത്താകാരമായി വായുവിൽ പരന്നു കാതിൽ എത്തിയശേഷം ഉൾച്ചെവിയെ ഇളക്കുന്നതിനാൽ കേൾപാൻ പാടുണ്ടു. എന്നാൽ ആവി വെള്ളം എന്നിത്യാദികളെക്കാൾ ഉറപ്പുള്ള വസ്തുക്കൾ ധ്വനിയെ വേഗത്തിൽ നടത്തുന്നു. അതായതു വായുവിനെക്കാൾ വെള്ളം നാലു പ്രാവശ്യവും ഇരിമ്പു പതിനേഴു മടങ്ങും വേഗതയിൽ നാദത്തെ കടത്തുന്നു. ദൂരേ ഓടുന്ന കുതിരക്കൂട്ടത്തിന്റെ യോ വൻതോക്കിൻ വെടിയുടെയോ ശബ്ദത്തെ സ്പഷ്ടമായി കേൾക്കേണ മെങ്കിൽ ചെവിയെ നിലത്തോടു ചേർത്തു വെക്കുന്നതിനാൽ ആകുന്നു എ ന്നു എല്ലാവർക്കും പരീക്ഷിച്ചറിയാം. ധ്വനിയുടെ വിനാശികെക്കകം 1100 അടിയും, അഞ്ചു വിനാശികകൊണ്ടു ഒരുനാഴികയും ദൂരം എത്തുന്നു. എ ന്നാൽ എപ്പോഴും നേർക്കുനേരേ ഓടുന്ന നാദത്തിരകൾ ചെല്ലുന്ന വഴിയിൽ തടഞ്ഞു പോയാൽ അവിടേനിന്നു തള്ളപ്പെട്ടു നേരേ തിരിച്ചു മടങ്ങുന്നതിനാൽ മാറ്റൊലി ഉണ്ടാകുന്നു.

നാം സാധാരണമായി കേൾക്കുന്ന ധ്വനികൾ ഒരു വിനാശികയിൽ 100 തൊട്ടു 300ഓളം വട്ടമേ ആടുകയുള്ളു. എന്നാലും ആ സമയത്തു 60,000 പ്രാവശ്യത്തോളം ആടുന്ന എത്രയോ സൂക്ഷ്മമായ ഉച്ചമുള്ള ധ്വനികളെ യും കൂടേ മാനുഷച്ചെവിക്കു കേൾപാൻ പാടുണ്ടു. മുഴക്കമുള്ള താണ സ്വരങ്ങൾക്കു ചുരുക്കവും ധ്വനികൾ ഉയരമായി തീരുംതോറും അധികവുമുള്ള ആട്ടം ഉണ്ടെന്നറിക. ചെപ്പിത്തോണ്ടികൊണ്ടു ചെവിപ്പി എടുക്കുന്ന തു അനേകവട്ടം കലശലുള്ള ദീനങ്ങൾക്കു ഹേതുവായി തീർന്നു കൊണ്ടു ചെപ്പിത്തോണ്ടി അശേഷം പ്രയോഗിക്കാതിരിക്ക നല്ലു. ചെവിപ്പി അധികമെങ്കിൽ അതിനെ എടുപ്പാൻ അല്പം നല്ലെണ്ണയെ ചെവിയ്ക്കൽ ഒഴിച്ചു കാതിനെ ഇളക്കി കുറേനേരം കഴിഞ്ഞിട്ടു ചെവിപ്പി കഴുകി എടുക്കാം. കൊതു, എറുമ്പു, പുഴു ഇത്യാദികൾ വല്ലപ്പോഴും ചെവിയ്ക്കൽ കടന്നുപോയാൽ മേൽപറഞ്ഞ പ്രകാരം എണ്ണകൊണ്ടു പ്രയാസം കൂടാതെ അവയെ കൊന്നു നീക്കുവാനും കഴിവുണ്ടു. E. lbdfr.

POPE LEO XIII AND THE EVANGELICAL CHURCHES

മാർപാപ്പാവായ പതിമൂന്നാം ലേയോവും സുവിശേഷസഭയും

മേൽപറഞ്ഞ പാപ്പാവു രണ്ടു ലോകൈകപത്രങ്ങളെച്ചമെച്ചു ൧-൨മ തിൽ താൻ പറയുന്നതാവിതു: നവീകരണം എന്നു പേപ്പെട്ടുന്ന സഭാപ്പ തൃക്കും ആകട്ടേ സ്വസാധാരണത്വം (Communism and Socialism) നഹിസമി ത്വം (Nihilism) എന്നീ അറപ്പുള്ള ഉപദേശങ്ങൾ ഉത്ഭവിക്കേണ്ടതിനു കാ രണവും ഏറക്കരയ മനുഷ്യ വംശത്തിനു ശവക്കഴിയും ആകുന്നു.

രുസ്സ്യ ചക്രവർത്തി ചതികലയാൽ അന്തരിച്ചതിനാൽ സുവിശേഷസഭ ഭയെ ഹി നമാക്കി രോമസഭയെ തേജസ്കരിച്ചുകൊണ്ടു സകലക്രിസ്തീയ രാജാക്കന്മാരെ പാ പ്താവു നോക്കി: ഇതാ എങ്കലേക്കു തിരിഞ്ഞു കൊൾവിൻ ഞാൻ നിങ്ങളെ അല ന്വലില്ലാതാക്കും എന്നു വിളിച്ചുപറയുന്നു. ചരിത്ര ഞെ നോക്കിയാലോ കായ്തും വേറേ. കൈസർക്കുള്ളവ കൈസർക്കും കൊടു ക്കുക എന്നു യേശുക്രിസ്താനും ഏതു ദേഹിയും ശ്രേഷ്ഠാധികാരങ്ങൾക്കു കീ ഴടങ്ങുക എന്നു പൌൽഅപൊസ്തലനും (രോമർ൧൩, ൧) കല്പിച്ചിരിക്കേ പാപ്പാക്കളെ പോലേ ഈ കല്പനയെ വിരോധ മായി നടന്നതു മററാരുള്ളു. എന്റെ രാജ്യം ഇഹത്തിൽനിന്നുള്ളതല്ല എന്നു ക് ത്താവു പറഞ്ഞിരിക്കേ ഭൂമി എല്ലാം സഭയ്ക്കും പാപ്പാക്കൾക്കും കീഴ്പ്പെടുത്തുവാൻ നോക്കിയതു പാ പ്താക്കളല്ലയോ. ആകയാൽ സ്വാമിദ്രോഹവും മമോൻസേവയും ഉള്ള പാപ്പാക്കളുടെ അനന്തരവർ: ഇവിടെ അല്ലാതെ മററങ്ങും രക്ഷയില്ല എന്നു വിളിച്ചാലും മൂഢന്മാരേ വിശ്വസിപ്പ.

പിന്നേ രാജ്യങ്ങളെ കീഴ്ക്കേൾക്കുന്ന ഉപദേശങ്ങളോ സുവിശേഷ സഭ പരിപാ ലിച്ചു കൈയാടുന്ന ദൈവവചനത്തിൽനിന്നു പുറപ്പെടുന്നു എന്ന ധാഷ്ട്യമുള്ള സങ്കല്പം ആർ പ്രമാണിക്കും? പത്തുവർഷമുമ്പേ രോ മകത്തോലിക്ക നഗരമായ പരി സിൽ സർവ്വസാധാരണക്കാർ നടത്തിയ ദു ഷ്ട്മങ്ങൾ ആരും മറന്നില്ല. പോയ നൂററാണ്ടിൽ രോമകത്തോലിക്ക പരിസിലും (൧൭൮൯ തൊട്ടു) ശേഷം പരന്ത്രിസ്ത നഗരങ്ങളിലും കോയ്മറി ചുലുള്ള പരന്ത്രിസ്തുകാർ നടത്തിയ അറുക്കലുകളെ ലോ കചരിത്രത്തിൽ വായിക്കാമല്ലോ. രാജവധം കുലീനവധം രോമകത്തോക്കപാ തിരിമാരെ കൊല്ലുക ധനവാന്മാരെയും അനിഷ്ടന്മാരെയും നിഗ്രഹിച്ചു അവരുടെ സമ്പത്തു കവരുക അല്ലാതെ ക്രിസ്താബ്ദത്തെ നീക്കി മാസങ്ങളുടെ പേ രിനെ മാറ റി ആഴ്ച വട്ടത്തെ കളഞ്ഞു പ്രാർത്ഥനയെയും രോമകത്തോലിക്ക മതത്തെയും നി സ്സാരമെന്നു നിഷേധിച്ചിരിക്കുന്നു. ഏറിയ അദ്ധ്യക്ഷന്മാരും പാതിരിമാരും ക്രി സ്തനെ തള്ളിപ്പറഞ്ഞു പല മാനക്കെട്ട പാതിരിമാർ തങ്ങൾ ഇത്രോടം കാണിച്ചതു ചതിയും ചെപ്പടിക്കളിയും അത്രേ എന്ന റിയിച്ച സ്ഥാനത്തെ ഉപേക്ഷിച്ചു. ജനങ്ങ ലോ പൈശാചികവിദ്രാന്തി പിടിച്ചവരായി പള്ളിപ്പിറങ്ങളെ തകർത്തു പ്രസംഗ

കമ്പസാരപീഠങ്ങളെ എരിച്ച രൂപങ്ങൾക്കു അംഗഭംഗം വരുത്തി സഭാപാത്രങ്ങളെ അശുദ്ധമാക്കി പള്ളിമണികളെ ഉരുക്കി ശവപ്പെട്ടികളെ പൊളിച്ചു പള്ളിത്തട്ടുമുട്ടു വിറകാക്കിക്കീറി പള്ളികളെ പാഴാക്കി അവററിൽ വിനോദത്തിനായി കൂടി ചു അത്രോടം വിശുദ്ധമായതു തമാശയാക്കിക്കളഞ്ഞു. അതു പുരമേ ബുദ്ധിസേവയെ സങ്കല്പിച്ച അനേകായിരസഭകളിൽ ഓരോ സ്ത്രീകളെ ബുദ്ധി ദേവിമാരായി പ്രതിഷ്ഠിച്ച ദൈവദൂഷണങ്ങൾ പറഞ്ഞും ദൈവത്തെ നിഷേധിച്ചും കൊണ്ടു ബുദ്ധിയുടെ വിശേഷതയും വണ്ണിക്കയും ചെയ്തു . അത്രേ മതി ഏറ്റപ്പറഞ്ഞാൽ ചേര തെറ്റത്തുപോകും. ആ രോമകത്തോലിക്കാപരന്ത്രീസ്റ്റ് രാജ്യത്തിൽനിന്നു സർവ്വസാധാരണത്തിന്റെ വിഷം ശേഷം വിലാത്തിയിലേക്കും പരന്നു പോയി എന്നതിനു ചരിത്രം സാക്ഷി പറഞ്ഞിരിക്കേ ദൈവവചനത്തെ രോമസഭയിൽ പറയികീഴ് വെച്ചു ജീവനുള്ള ദൈവത്തിന്റെ അരുളപ്പാടുകൾക്കു പകരമായി മാനുഷികജ്ഞാനക്കണ്ടെത്തപ്പാടുകളെ ഉപദേശിച്ചു ജീവനുള്ള വിശ്വാസത്തെ ഘോഷിക്കായ്ക്കയാലത്രേ ഈവക ദോഷങ്ങളുണ്ടായി എന്നു പാപ്പാവു സീകരിക്കാതേ താൻ ലോകൈകയഥാസ്ഥാപകൻ എന്നു നടിച്ചു വമ്പുമൊഴിയുന്നതു ദൈവാത്മാവിൽനിന്നു ഉണ്ടായതല്ല എന്നും ആ കേടിനു സുവിശേഷസഭകാരണം അല്ലെന്നും സ്പഷ്ടം.

സുവിശേഷസഭ എന്നതു തസ്സ്യരാജ്യത്തിൽ ഉരുവിച്ചു നഹിസ്ഥത്വത്തിനും ശശിയിലേ ശശത്തിനും ഹേതു എന്നു പറഞ്ഞാൽ ഒക്കും. സർവ്വസാധാരണക്കാർക്കും ഏതാനും സങ്കടം ഉണ്ടു എന്നു സുവിശേഷസഭകണ്ടു അന്യായത്തെ നന്നാക്കുവാനും ദൈവവചനം മൂലമായിട്ടുള്ള ദിവ്യശക്തികൊണ്ടു അവരെ തെറ്റുള്ള വഴികളിൽ തെറ്റിപ്പാനും നോക്കുന്നു. ആയതു ദൈവകരുണയാൽ സാധിക്കയും ചെയ്യുന്നു. (ശേഷം പിന്നാലേ.)

SUMMARY OF NEWS

വർത്തമാനചുരുക്കം

പ്രിയവായനക്കാരേ മുന്പേത സുല്ലാണ കൊന്നുകുളഞ്ഞ കുറ്റക്കാരുടെ വിസ്താരം ഇപ്പോൾ തീർന്നു. അവർ ആ ദുഷ്ടത ചെയ്ത പ്രകാരം തെളിഞ്ഞുവന്നതിനാൽ രണ്ടാൾക്കു കഠിനതടവും ശേഷിക്കുന്ന ഹൃദയപേക്ഷ മരണശിക്ഷയും വിധിച്ചിട്ടും സുൽത്താൻ മാപ്പ് കൊടുത്ത ശിക്ഷയെ നാടുകടത്തലാക്കി മാറ്റിക്കളയുകയും ചെയ്തു. കഴിഞ്ഞുപോയ സുൽത്താന്റെ അമ്മ ഇന്നും ജീവനോടെ ഇരിക്കുന്നതുകൊണ്ടു വിസ്താരത്തിന്റെ തെളിവു കേട്ട ഉടനേ ഇപ്പോഴത്തേ സുൽത്താനു കത്തയച്ച മകന്റെ നിർദ്ദോഷതയെ തെളിയിക്കേണ്ടതിന്നു ഇത്ര പ്രയത്നം ചെയ്തതിന്നിമിത്തം വളരേ ഉപചാരവാക്കുകളെ പറഞ്ഞു പോൽ. തുക്കുക്കും പ്രാബ്ലിക്കാക്കും തല്ലാലും നല്ല ചേച്ചിയില്ല. പ്രാബ്ലിക്കാർ ഇനിസ് എന്ന ദേശത്തിൽ മേൽവിചാരം നടത്തുവാൻ തുടങ്ങിയതുകൊണ്ടു ഒരു നാൾ പക്ഷേ മിസ്രദേശത്തെയും സ്വാധീനമാക്കുവാൻ ആഗ്രഹിച്ചു തുക്കുസാഗ്രാജ്യത്തിന്നു നഷ്ടം വരുത്തും എന്നു പ്രാബ്ലിക്കാരിൽ സംശയിപ്പാൻ തുടങ്ങിയിരിക്കുന്നു. പ്രാബ്ലിക്കാരുടെ സ്ഥാനാപതി സുൽത്താണെ കാബാൻ വന്നപ്പോൾ ഒരു മന്ത്രി സുൽത്താനു നിങ്ങളെ കാബാൻ മനസ്സില്ല എന്നറിയിച്ചാറെ ആ സ്ഥാനാപതി വളരേ മുഷിഞ്ഞു ഒരു വലിയരാജ്യത്തിന്റെ സ്ഥാനാപതിയെ ഇങ്ങിനെ അപമാനിച്ചതിനാൽ എന്തുണ്ടാകും എന്നു നിങ്ങളുടെ യജമാനൻ പിന്നേ കാണാം എന്നുത്തരം പറഞ്ഞതു സുൽത്താൻ കേട്ട ശേഷം പ്രാബ്ലിക്കോയ്യയോടു വേഗം ഇണങ്ങിക്കൊൾകയും ചെയ്തു.

പ്രാബ്ലിക്കാർ സ്റ്റാക്സ് (Sfax) എന്ന പട്ടണത്തെ അതിനു മുമ്പാകേ നജുരമിട്ടു പോകുവാൻ ലുകുളുടെ പീരങ്കിത്തോക്കുകൊണ്ടു വെടിവെച്ചു നശിപ്പിക്കുന്നതു ഇതുവരേ നല്ലവണ്ണം സാധിച്ചിട്ടില്ല. കരയിൽ ഇറങ്ങേണ്ടതിന്നു വേണ്ടുവോളം പടയാളികളും ഇല്ല. ആ പട്ടണത്തെ കാത്തു രക്ഷിക്കുന്നവർ ആശ്ചര്യകരമായ പ്രാബ്ലിക്കിയെയും ഉപായത്തെയും കാണിക്കുന്നതുകൊണ്ടു വിലാത്തിയിൽ അഭ്യസിച്ച സേനാപതികൾ കാര്യം നടത്തുന്നു എന്നു തോന്നുന്നു. പട്ടണത്തെ ബലാളാരോണ പിടിച്ചുനായിട്ടു 5000 ആളുകൾ ആവശ്യം 600 മാത്രം പ്രാബ്ലിക്കാരുടെ കപ്പലുകളിൽ ഇരിക്കുകൊണ്ടു കാര്യം വേഗം തീർപ്പാൻ പാടില്ലല്ലോ.

തുക്കുർ മാത്രമല്ല ഇതാല്യരും ഇനിസ് ദേശത്തിന്റെ കാര്യം നിമിത്തം വായ്യാരം പറയുന്നു. മുന്പേ അദ്ധ്വാനം കൂടാതെ ഇതാല്യരുടെ രാജ്യം വിസ്താരമായി വന്നു. അവർ ചിലപ്പോൾ യുദ്ധത്തിൽ തോറ്റുപോയാലും വേറേ രാജ്യക്കാരെക്കൊണ്ടു അവർക്കു ഒടുക്കം ലാഭം ഉണ്ടാകും. 1859-ാംമതിൽ ഔസ്മാനിക്കാർ അവരുടെ മേൽ ജയംകൊണ്ടിട്ടും പ്രാബ്ലിക്കാരുടെ സഹായത്താൽ അവർക്കു ഒരു വലിയ ലേശം കിട്ടി. പ്രാബ്ലിക്കാരും ഗർമ്മാന്യരും തമ്മിൽ തമ്മിൽ യുദ്ധം ചെയ്തുകൊ

ണ്ടിരിക്കേ അവർ മുമ്പേ പ്രാഞ്ചിക്കാർ കാത്തു രക്ഷിച്ച പാപ്പാവിന്റെ രാജ്യത്തെ അതിക്രമിച്ചു കൈക്കലാക്കി ഇപ്രകാരം ഇന്നേയോളം എല്ലാം എളുപ്പത്തോടെ കിട്ടിയ ശേഷം പ്രാഞ്ചിക്കാർ അന്ദ്രിക്കദ്രഖണ്ഡത്തിൽ അധികമായി അധികാരം പ്രാപിക്കുന്നതു അവർക്കു അസഹ്യമായി തോന്നുന്നു. അവരും വല്ലതും സമ്പാദിപ്പാൻ വളരെ ആഗ്രഹിക്കുന്നെങ്കിലും വാളൂരി പോരാട്ടവാൻ അവർക്കു ചെയ്യും ഇല്ലായ്ക കൊണ്ടു ഇപ്പോൾ എന്തു ചെയ്യേണ്ടു എന്നറിയുന്നില്ല. ചില വർഷം മുമ്പേ അന്തരിച്ച മാർപാപ്പാവിന്റെ ശവം പാതിരിമാർ ഇന്നാൾ വീണ്ടും എടുത്തു തീച്ചയായി അടക്കേണ്ടതിന്നു വേറെ ഒരു പള്ളിയിലേക്കു കൊണ്ടുപോയപ്പോൾ ചില ദുഷ്ടർ വളരെ അലമ്പൽ വരുത്തി ശവസംസ്കാരം നടക്കുന്ന സമയത്തിൽ പള്ളിയുടെ വാതിലോടു മുട്ടി പ്രാർത്ഥന പോലും കേൾപ്പാൻ കഴിയാത്ത വണ്ണം ഒച്ചപ്പെടുത്തുകയും ചെയ്തു. ആയവർക്കു പിന്നെ തിരികെ കഠിനശിക്ഷ കിട്ടിയതു നല്ലതു തന്നെ.

ഇംഗ്ലണ്ടിൽനിന്നു ഭയങ്കരമായ ഒരു കലപാതകത്തെ കുറിച്ചു വർത്തമാനം വന്നു. ബ്രൈതോൻ എന്ന പട്ടണത്തിലേക്കു ഓടുന്ന ഒരു തീവണ്ടിയിൽ ആണ് അതു സംഭവിച്ചതു. ആ വണ്ടി ഒരു മലയുടെ ഉള്ളിൽ കൊത്തിയ വഴി യുടേ ഓടിയ ശേഷം ഉദ്യോഗസ്ഥൻ വണ്ടി യുടെ ഒന്നാം തരത്തിലെ ഒരു മുറിയിൽ പ്രവേശിച്ചപ്പോൾ വസ്തുക്കൾ ചോരപിരണ്ട ഒരാൾ അവിടെ കത്തിരിക്കുന്നതു കണ്ടു തന്നോട് അയ്യോ സുരംഗത്തിൽ ഉൾപ്പെട്ട ഉടനേരങ്ങൾ എന്റെ പണം കവരുന്നവനായിട്ടു കൈത്തോക്കുകൊണ്ടു എന്നെ വെടിവെച്ചു എല്ലാം അപഹരിച്ചതിന്റെ ശേഷം പോയ്ക്കുളഞ്ഞു എന്നു പറഞ്ഞു. ഉദ്യോഗസ്ഥൻ ഈ യാത്രക്കാരുടെ ചെരിപ്പിൽ ഒരു പൊൻഘടി കാരം കണ്ടപ്പോൾ ഇതെന്തെന്നു ചോദിച്ചാറെ അദ്ദേഹം അതുകൂടെ ആ ദുഷ്ടർ എടുക്കും എന്നു ഞാൻ ഭയപ്പെട്ടു വേഗത്തിൽ ചെരിപ്പിൽ ഇട്ടു കളഞ്ഞു എന്നു പറഞ്ഞതു ഉദ്യോഗസ്ഥൻ വിശ്വസിച്ചു അവനിൽ ഒട്ടും സംശയിക്കാതെ അദ്ദേഹം ഇറങ്ങി വേറെ ദിക്കിലേക്കു പോകുവാൻ സമ്മതിച്ചു. ചില മണിക്കൂർ കഴിഞ്ഞ ശേഷമോ ആ സുരംഗത്തിൽ ഒരു മനുഷ്യന്റെ ശവം കണ്ടെത്തിയ പ്രകാരം ഒരു വർത്തമാനം വന്നപ്പോൾ ആ യാത്രക്കാരുടെ പറഞ്ഞതൊക്കെയും ശ്രദ്ധകളവെന്നും ഇവൻ തന്നെ കലപാതകനായി വേറൊരുത്തനെ കൊന്നു കളഞ്ഞു എന്നും തെളിഞ്ഞു. അവൻ തെറ്റിപ്പോയിട്ടും ദൈവത്തിന്റെ കൈ ആ കൗശലക്കാരനെ കണ്ടെത്തി. ലൊണ്ടൻപട്ടണത്തിൽ ഒരു വിധവയുടെ വീട്ടിൽ അദ്ദേഹം വന്നു ഒരു മുറി കൂലിക്കു ചോദിച്ചു. ആ വിധവ സമ്മതിച്ചതിനാൽ അവൻ തന്റെ സാമാനങ്ങളെ മുറിയിൽ ആക്കിയ ശേഷം ആരും പിന്നെതിൽ അവനെ കണ്ടതും ഇല്ലാ. അവൻ രാത്രിയിൽ മാത്രം പുറത്തു പോകുന്നതല്ലാതെ കിളിവാതിൽ പോലും സൂക്ഷമത്തോടെ അടക്കുകയും അപ്പവും പാൽക്കട്ടി

യും കൊണ്ടത്രേ ഉപജീവനം കഴി കെയും ചെയ്തുകൊണ്ടിരുന്നു. ഒടുക്കം ആ വിധി വ സംശയിച്ചു പക്ഷേ ഈ ആൾ ഒരു ചതി യൻ; നിശ്ചയിച്ച കൂലി എനിക്കു ഒരിക്കലും കിട്ടുകയില്ല എന്നു ഭയപ്പെട്ടിട്ടു കാര്യം സർക്കാറോടു ഉണർത്തിച്ചപ്പോൾ പോലീസ്കാർ ശോധ ന ചെയ്താലേ ഈ ആൾ ആ കലപാതകൻ തന്നെ എന്നു തുമ്പു കിട്ടിപ്പോൽ.-വെസ്റ്റ് മിൻ സ്കർ എന്നു കീർത്തിപ്പെട്ട പള്ളിയിൽ അംഗ്ലിക്കോ യ്ക്കു ഈ രാജ്യത്തിന്റെ മുമ്പേത്ത ഉപരാജാവായ ലാറെൻസ എന്ന കർത്താവിന്നു (Lord Lawrence) ഒരു ഓർഡറും വെച്ചു എന്നു കേൾക്കുന്നു. ഇ തിന്മേലുള്ള എഴുത്തു എത്രയും വിശിഷ്ടം: “അ വൻ ദൈവത്തെ ഇത്ര ഭയപ്പെട്ടുകൊണ്ടു മനുഷ്യഭിത്തിയിൽനിന്നു ഏറ്റവും ഒഴിഞ്ഞവനാ യിരുന്നു എന്നത്രേ.” ദൈവം എന്നോടു കൂട എന്നു വരികിൽ എനിക്കു എതിരാർ എന്നു ധൈര്യത്തോടേ പറവാൻ പാടുണ്ടല്ലോ! ഇം ഗ്ലീഷ്കാർ വേദപുസ്തകത്തിൽ കാലദോഷ ത്താലും പണ്ടു ഭാഷാന്തരം ചെയ്യുമ്പോഴും നഴ്ഞ്ഞു വന്ന പിഴകളെ എല്ലാം തിരുത്തുവാൻ ശ്രമിക്കുന്നു. ആദ്യ കാലങ്ങളിൽ വേദപുസ്തകങ്ങളെ പെരുക്കിയതു അച്ചുകൊണ്ടല്ല പകർത്തേ ത്തെഴുത്തിനാൽ ആയിരുന്നതു നിമിത്തം ഓരോ ഭേദങ്ങളും അക്ഷരപ്പിഴകളും കാണാൻ ഉണ്ടു. ഈ നൂറ്റാണ്ടിൽ എത്രയും പുരാതനമായ ചില വേദഗ്രന്ഥങ്ങളെ കണ്ടെത്തുകയാൽ അവറ്റ തമ്മിൽ ഒപ്പിച്ചു നോക്കി ശരിയായ പകർപ്പു ഏതെന്നു നിശ്ചയിപ്പാൻ അധികം എളുപ്പം വന്നു. അതു കൂടാതെ ഇംഗ്ലീഷ്കാർ തങ്ങളുടെ വേദപുസ്തകത്തെ ഭാഷാന്തരം ചെയ്തു ആ കാലത്തിൽ യവനഭാഷയെ അഭ്യസിപ്പിക്കുന്നതു പുതിയ കാര്യവും എബ്രായഭാഷാജ്ഞാനം ദുർലഭവും ആയിരുന്നു. ഇപ്പോഴോ ഈ രണ്ടു ഭാഷകളെ നല്ലവണ്ണം അറിയുന്നവർ അനേകർ. പല വാക്കുകളെ ഇപ്പോൾ മൂലഭാഷയിൽനിന്നു ശരിയായി ഇംഗ്ലീഷിലേക്കു പൊരുൾ തിരിച്ചിരിക്കുന്നു. ആ പുതിയ തിരുത്തലിനാൽ വേദപുസ്തകത്തെ വായിക്കുന്നവരുടെ ഇടയിൽ അറിവും ശുഷ്കാന്തിയും വർദ്ധിക്കുമെന്നു ശിക്ഷുന്നു.

രസ്സ്യ രാജ്യത്തിൽ തല്ലാലം അല്ലെ സ്വസ്ഥ തയ്യങ്ങളെന്നു തോന്നുന്നു. എന്നിട്ടും കൂടക്കൂടെ ആ മത്സരക്കാരെ കുറിച്ചു വല്ലതും കേൾക്കാം. ഒരു കലീനന്റെ മകൻ ശ്രദ്ധമായി ആ മത്സരക്കാരോടു ചേർന്നു എന്നു സർക്കാർ കേട്ടു പോലീ സ്കാർ അവനെ പിടിക്കുന്നതിന്നു അർദ്ധന്റെ വീട്ടിൽ വന്നപ്പോഴേ അർദ്ധനും കാര്യം ബോധ്യമായുള്ളു. അദ്ദേഹം ഈ മത്സരക്കാരെ എത്രയും പകെക്കുന്നതല്ലാതെ സ്വന്തം മകൻ ഇവ രോടു ചേർന്നു പ്രകാരം ഇപ്പോൾ പ്രസിദ്ധമാ കുന്നതിനാലും അവൻ ഏല്ക്കുന്ന ശിക്ഷകൊണ്ടും കഠിനം അപമാനിച്ചു പോകും എന്നു വിചാരിച്ചു കലീനനും അസഹ്യമായി തോന്നുകയാൽ പോലീസ്കാർ കാണുകേ താൻ കൈത്തോക്കു എടുത്തു മകനെ വെടിവെച്ചു കൊന്നുകളകയും ചെയ്തു. ന്യായാധിപതിമാർ ഈ അർദ്ധനെ ശിക്ഷിക്കാതെ വിട്ടയച്ചതു ആശ്ചര്യം അല്ലേ!

ബൊഹെമ്യ എന്ന ഔസ്ത്രിയസംസ്ഥാനത്തിൽ രണ്ടു ജാതിക്കാർ വസിക്കുന്നില്ലേ? ഗമ്മാ നരം ചെക്കരം തന്നെ. ഈ രണ്ടു ജാതിക്കാരുടെ ഇടയിൽ എപ്പോഴും വളരേ ദേഷ്യവും ഈഷ്യയും ഉണ്ടു. കഴിഞ്ഞ മാസത്തിൽ ചെക്കർ തങ്ങളുടെ ഫ്ലേമിംഗ് സ്വഭാവം നല്ലവണ്ണം കാണിച്ചു എന്നു കേൾക്കുന്നു. പ്രാഗ് എന്ന പൂരണപട്ടണത്തിൽ ഏറ്റവും കീർത്തിപ്പെട്ട ഒരു വിദ്യാശാല ഉണ്ടു. ഗമ്മാനരം ചെക്കരം അവിടെ ഒരുമിച്ചു പഠിക്കുന്നതല്ലാതെ ഗുരുനാഥരുടെ പകുതി ഗമ്മാനർ തന്നെ ആകുന്നു. ഗമ്മാനരാകുന്ന ശിഷ്യർ ഒരു നാൾ സന്തോഷിച്ചു സുഖിക്കേണ്ടതിന്നു അല്പം ദൂരമുള്ള ഒരു ഗ്രാമത്തിൽ ചേന്നു അവിടെ കളിച്ചുകൊണ്ടിരിക്കേ ചെക്കരായ ശിഷ്യർ പിൻചെന്നു ഗമ്മാനരെ പരിഹസിച്ചു കൊണ്ടു അതിക്രമിച്ചതല്ലാതെ ഒടുക്കം വടികൊണ്ടും കത്തി കൊണ്ടും അവരെ പുറത്താക്കി ചിലക്കു മുറിയു ഏല്പിക്കയും ചെയ്തു. സക്കാർ പിന്നെയും സൂക്ഷ്മത്തോടെ കായ്ക്കു വിസ്മരിച്ചു പ്രത്യേകമായി ഈ കലശൽ ജനിപ്പിച്ചവർക്കു കഠിനശിക്ഷ കല്പിച്ചു. ആ പട്ടണത്തിൽ വസിച്ചുകൊണ്ടിരിക്കുന്ന ചക്രവർത്തിയുടെ കമാരൻ വളരേ കോപിച്ചു; ഈ വക ക്രമക്കേടു വീണ്ടും സംഭവിക്കുന്നെങ്കിൽ ഞാൻ ഈ പട്ടണം വിട്ടുവേറേ സ്ഥലത്തേക്കു പോയിക്കളയും എന്നു അരുളിച്ചെയ്തു പോൽ.

ഗമ്മാനരാജ്യത്തിന്റെ ചക്രവർത്തി സൌഖ്യത്തിനായി എമ്സ എന്ന സ്ഥലത്തിൽ പോയി ചില ദിവസം അവിടെ പാൽ ശേഷം ചക്രവർത്തിനിക്കു കലശലായ ദീനം പിടിക്കയാൽ ആ മഹാൻ വളരേ വ്യസനവും ഭയവും അനുഭവിക്കേണ്ടിവന്നു, വൈദ്യന്മാരുടെ അദ്ധ്വാനത്താലും ദൈവസഹായത്താലും വീണ്ടും പുണ്ണസൌഖ്യം വന്നു പ്രകാരം കേൾക്കുന്നു. ചക്രവർത്തിക്കു ഒരു വിദ്വാൻ എത്രയും നല്ലൊരു യന്ത്രം ദാനമായി കൊടുത്തു. നാം (ഉരക്കു തുവൽ) സ്കീൽപെൻ കൊണ്ടു എഴുതിയാൽ അതിനെ കൂടേക്കൂടെ മഷിക്കുപ്പിയിൽ മുക്കേണമല്ലോ? ചക്രവർത്തിക്കു കിട്ടിയ (ഉരക്കുലേഖനി) സ്കീൽപെൻകൊണ്ടുഴുതിയാൽ അതുവേണ്ടാ. ആരും കാണാതൊരു ഉറവിൽനിന്നു ആവശ്യം പോലെ മഷി ഒഴുകി തടയാതെ എഴുതാം. ചക്രവർത്തി ഈ അതുതമായ പണിയെ കണ്ടപ്പോൾ അതു നല്ല പണി തന്നെയാകുന്നു എന്നിടും അധികമായി പ്രയോജനമുള്ള ഒരു (ലേഖനി) സ്കീൽപെൻ സങ്കല്പിച്ചാൻ ഞാൻ എപ്പോഴും ചിന്തിച്ചു പ്രയാസപ്പെടുന്നു. “വർത്തമാനക്കടലാസുകളുടെ രചകന്മാർ ഒരിക്കലും കളവു എഴുതാതവണ്ണം പ്രയോഗിക്കേണ്ടുന്ന ഒരു തുവലോ സ്കീൽപെനോ കിട്ടിയാൽ എല്ലാ മനുഷ്യർക്കും എത്രയും ഉപകാരം വരും” എന്നു പറഞ്ഞതു പരമാർത്ഥം അത്രേ.

ശാന്തസമൃദ്ദിയിൽ കിടക്കുന്ന തഹായിതാവെന്ന ദീപിന്ദ്രൻ എത്രയും ഭയങ്കരമായൊരു കായ്ക്കും സംഭവിച്ചു. ആ ദീപിന്റെ നിവാസികൾ ഏകദേശം എല്ലാവരും പേർ പ്രകാരം ക്രിസ്ത്യാനികളായിത്തീർന്നു. അല്പസമയത്തിന്നു മുമ്പേ

ഇവരിൽ ഒരു വലിയ അംശം പള്ളിനികതി തുടങ്ങിയുള്ളവ കൊടുപ്പാൻ തുടങ്ങി. ശേഷിക്കുന്നവരിൽനിന്നു പിരിഞ്ഞു അ ജ്ഞാനത്തിൽ മടങ്ങിപ്പോയിരുന്നു. സഭാകാ യും നടത്തുന്ന കാബു എന്നവർ ഇതിനെ കേട്ടിട്ടു ക്രോധപരവശനായി പുരുഷാരത്തോടു കൂട പുറപ്പെട്ടു ആ ആളുകളുടെ ഗ്രാമങ്ങളെ അ തിക്രമിച്ചു. ഈ ദുഷ്ടൻ ക്രിസ്ത്യാനികൾക്കു യോഗ്യമാകുവണ്ണം സ്നേഹത്തോടും കനിവോ ടും അവരെ ക്ഷണിക്കാതെ സ്ത്രീകളെയും കുട്ടികളെയും പോലും ആദരിയാതെ ആയിരത്തിൽ ചിലവാനം ആളുകളെ വെട്ടിക്കളവാൻ കല്പന കൊടുത്തു. ആയതു കേട്ട ശേഷം സാധുക്കൾ ഈ ചെന്നായുടെ കൈകളിൽനിന്നു തെറ്റി. മുമ്പേത്തെ ഇരുട്ടിലേക്കു പിന്നോക്കം വാങ്ങുന്നതു ആശ്ചര്യമല്ല. ഈ ദുഷ്ടന്റെ ഉപദേശത്താലും ദ്രഷ്ടാന്തത്താലും ആ ആളുകൾ ഒരിക്കലും യേശുവിന്റെ അമിതമായ സ്നേഹത്തെയും കരുണയെയും കാണാതെയും അനുഭവിക്കാതെയും ക്രിസ്തീയപ്പേർ മാത്രം ധരിച്ചതേ യുള്ളു എന്നു തെളിയുന്നു. ആട്ടിന്റെ വേഷം ധരിക്കുന്ന ആ ചെന്നായേ പിടിപ്പാൻ നിയോഗിക്കപ്പെട്ടവർ വേഗം അതു സാധിച്ചപ്പോൾ അ വനെ തൂക്കിക്കളയും എന്നാശിക്കുന്നു. യേശു നാമത്തിന്നു അപമാനവും യേശുവിനെ അറിയാത്തവർക്കു ഇടച്ചയും വരുത്തുന്ന കള്ളക്രിസ്ത്യാനികൾ എപ്പോൾ ഇല്ലാതെ പോകും? എന്നു നിങ്ങളുടെ L. J. Fr.



പ്രസാധകർ
നാളിളകം

